



जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि



संपादकीय

आतंकवाद के खिलाफ स्पष्ट रुख

भारत आतंकवाद के खिलाफ सभी देशों को एकजुट करना चाहता है। साइप्रस, कनाडा और क्रोशिया की यात्रा से पहले प्रधानमंत्री का यह कहना इस मायने में महत्वपूर्ण है कि आतंकवाद के मुद्दे पर सभी देशों को एकजुट करने का यही अवसर है। उन्होंने यात्रा के पहले चरण में साइप्रस को चुन कर पाकिस्तान के मित्र तुर्किये को एक तरह से कूटनीतिक संदेश दिया है। दरअसल, भारत और साइप्रस के मसले लगभग एक जैसे हैं। तुर्किये ने साइप्रस के वरोशा शहर पर ठीक उसी तरह से कब्जा कर रखा है, जिस तरह से पाकिस्तान ने कश्मीर के एक हिस्से पर। क्रोशिया की यात्रा में साइप्रस को शामिल करने के पीछे भारत की अपनी रणनीति है। गौरतलब है कि साइप्रस और भारत की समान वैश्विक चिंताएं हैं। आतंकवाद के खिलाफ भी उनका समान रुख है। दोनों ने स्पष्ट कर दिया है कि यह युद्ध का युग नहीं। कोई दो मत नहीं कि दुनिया के कुछ हिस्सों में चल रहे संघर्ष को संवाद से ही टाला जा सकता है। भू-राजनीतिक तनाव के बीच प्रधानमंत्री ने साइप्रस के राष्ट्रपति से मुलाकात के बाद विश्व को सही संदेश दिया है।

जी-7 शिखर सम्मेलन में दुनिया के नेताओं से मिलेंगे मोदी

प्रधानमंत्री की यात्रा में सबसे अहम पड़ाव कनाडा है, जहां जी-7 शिखर सम्मेलन में उन्हें आतंकवाद के खिलाफ भारत का पक्ष बताने के साथ वैश्विक दक्षिण की प्राथमिकताओं पर भी विचार रखने का अवसर मिलेगा। आपरेशन सिंदूर के बाद विश्व के नेताओं के बीच प्रधानमंत्री की यह पहली उपस्थिति है। सम्मेलन में साझेदार देशों की सहज प्रगाढ़ करने के साथ प्रौद्योगिकी, ऊजा व रक्षा सहित कई वैश्विक मुद्दों पर चर्चा से भारत के लिए नई राह खुलेगी।

प्रधानमंत्री के दौर से कनाडा से संबंध सुधरने की उम्मीद है। जस्टिन ट्रूडो के कार्यकाल में भारत पर बेबुनियाद आरोप लगाए गए थे। जिससे दोनों देशों के बीच तल्वी बढ़ गई थी। शिखर सम्मेलन में भारत को न्योता देकर कनाडा ने वैश्विक कूटनीति को प्राथमिकता दी है। वह जानता है कि भारत उभरती ताकत है और उसके बिना सात देशों का विशिष्ट समूह अधूरा है।

भारत को 2047 तक विकसित राष्ट्र की श्रेणी में स्थापित करना जरूरी

आपरेशन सिंदूर की सफलता का अलग-अलग पहलुओं से विश्लेषण जारी है। इस सैन्य अभियान की सफलता ने मुख्य रूप से तीन सराहनीय पहलुओं को रेखांकित करने का काम किया। पहला भारत सरकार की दृढ़ इच्छाशक्ति, जिसने पहलगाम में आतंकवादियों के कायरतापूर्ण, बर्बर और शर्मनाक क्रूर्य के जवाब में एक अपेक्षित एवं प्रभावी कार्रवाई को सुनिश्चित किया। दूसरा, स्वदेश विकसित एवं निर्मित हथियार प्रणालियों की सफलता और हमारे सशस्त्र बलों का अद्वितीय साहस। तीसरा, देश के सभी वर्गों, जाति, पंथ के लोगों ने राजनीतिक विचारधारा से परे जाकर हमारे सैनिकों की वीरता के समर्थन और प्रशंसा में एकजुटता का प्रदर्शन किया।



निपटने में सक्षम हैं, लेकिन इसका दीर्घकालिक उपाय आर्थिक मजबूती से ही जुड़ा है कि हमें परेशान करने की मंशा रखने वालों के मन में यह भय व्याप्त हो कि भारत पर बुरी नजर डालने के नतीजे कितने भयावह होंगे। प्रधानमंत्री मोदी की पहल से 2047 तक देश को विकसित राष्ट्र बनाने का जो एक राष्ट्रीय स्वप्न परवान चढ़ा है, उसके साकार होने पर ऐसी निवारक शक्ति सहज ही प्राप्त की जा सकती है।

हालांकि इस सपने की पूर्ति के लिए देश को निरंतर आठ प्रतिशत

से अधिक की आर्थिक वृद्धि दर प्राप्त करनी होगी। ऐसी ऊंची वृद्धि कम से कम 36 प्रतिशत के सकल पूंजी निर्माण (जीसीएफ) के जरिये ही प्राप्त की जा सकती है। यह तभी संभव है, जब बचत और निवेश दर कुल आर्थिक उत्पादन के 36 प्रतिशत से अधिक हो। अफसोस की बात यह है कि जीसीएफ लगातार घटने पर है। वित्त वर्ष 2024 में यह और घटकर 31.4 प्रतिशत हो गया, जबकि वित्तीय वर्ष 2023 में यह 32.8 प्रतिशत था। इसका मुख्य कारण निजी क्षेत्र के निवेश में कमी आना है। निजी क्षेत्र का निवेश भी वित्त वर्ष 2023 के 25.8 प्रतिशत से घटकर वित्त वर्ष 2024 में 24 प्रतिशत ही रह गया। इस दौरान रिकार्ड सरकारी निवेश हुआ, लेकिन वह इस मोर्चे पर कमी को पूरा करने के लिहाज से पर्याप्त

नहीं। जीडीपी वृद्धि दर को गति देने के दो रास्ते हैं। एक निवेश यानी आपूर्ति केंद्रित और दूसरा मांग यानी उपभोग केंद्रित। जहां चीन ने निवेश केंद्रित राह अपनाई तो भारत ने उपभोग आधारित विकल्प की ओर कदम बढ़ाए। सुसंगत आर्थिक वृद्धि तभी सुनिश्चित होती है जब आपूर्ति (निवेश) और मांग (उपभोग) में समन्वय स्थापित हो सके। निवेश आधारित माडल रोजगार सृजन को बढ़ावा देता है, जिससे आय बढ़ती है और अंततः उपभोग बढ़ता है। जबकि मांग आधारित वृद्धि में मांग सृजन के लिए लगने वाली अवधि विलोपित हो जाती है और निवेशक को अपनी पूंजी निवेश पर कहीं अधिक तेजी से प्रतिफल प्राप्त होता है। मांग आधारित वृद्धि में निवेश तब गति पकड़ता है, जब क्षमता उपयोग 75 प्रतिशत के स्तर को छू

लेता है। रिजर्व बैंक के अनुसार विनिर्माण क्षमता उपयोग का स्तर 76.7 प्रतिशत पर पहुंच गया है, लेकिन अभी भी निजी निवेश अपेक्षित गति नहीं पकड़ पा रहा है। कंपनियों के बहीखातों के संतुलन और पूंजी की लागत में बड़ी गिरावट जैसे पहलु भी चुनौती बने हुए हैं। संभव है कि वैश्विक अनिश्चितताएं निजी क्षेत्र के निवेश को लेकर अनिश्चितताएं पैदा कर रही हैं। प्रधानमंत्री मोदी ने इस संदर्भ में कुछ समय पहले हौसला बढ़ाने का भी काम किया। उन्होंने कहा था कि हालिया वैश्विक घटनाक्रम भारत के लिए नए अवसर पैदा कर रहा है। उन्होंने यह भी कहा था कि जब सारकार पूंजीगत खर्च बढ़ा रही है तो कारोबारी दिग्गज भी जोखिम को परवाह न करते हुए निवेश बढ़ाएं।

FATF के खुलासे से बेनकाब हुआ पाकिस्तान

असुरक्षित पनाहगाह है। वह न सिर्फ पनाह देता है, बल्कि आतंकियों की फौज तैयार कर उनका वित्त पोषण भी करता है। वहां की सेना और खुफिया एजेंसी आइएसआइ इन आतंकियों को भारत के खिलाफ हथियार के रूप में इस्तेमाल करती हैं। भारत अंतरराष्ट्रीय मंचों पर कई बार पाकिस्तान को इन नापाक हरकतों को सबूतों के साथ उजागर कर चुका है। इसके बावजूद वह आतंकवाद से अपने जुड़ाव को हमेशा नकारता रहा है। जम्मू-कश्मीर के पहलगाम में हुआ आतंकी हमला सीमा पार से प्रायोजित था, घटना की जांच के बाद मिले सबूत इसकी गवाही देते हैं।

अब वैश्विक निगरानी संस्था वित्तीय कार्रवाई कार्यबल (एफएटीएफ) के एक बयान से भी इसकी पुष्टि हो गई है। उसने दो टुक कहा है कि पहलगाम आतंकी हमला वित्तीय मदद के बिना संभव नहीं था। इससे पाकिस्तान आतंकियों की धन-बल से मदद करने के मामले में एक बार फिर बेनकाब हुआ है। यह पहली बार है जब राज्य प्रायोजित आतंकवाद की अवधारणा को एफएटीएफ ने वित्तपोषण स्रोत के रूप में स्वीकार किया है।

वित्तीय कार्रवाई कार्यबल का यह बयान इसलिए भी महत्वपूर्ण है, क्योंकि भारत ने पहलगाम हमले के बाद पिछले



दिनों 'आपरेशन सिंदूर' चलाकर सीमा पार कई आतंकी ठिकानों को ध्वस्त कर दिया था। इसके उपरांत भारत के संसदीय प्रतिनिधिमंडलों ने कई देशों में जाकर पाकिस्तान और आतंकियों के गठजोड़ को उजागर किया। वैश्विक निगरानी संस्था ने भले ही अपने बयान में सीधे तौर पर पाकिस्तान का नाम नहीं लिया, लेकिन यह किसी से छिपा नहीं है कि आतंकियों को कौन वित्तीय मदद मुहैया कराता है। एफएटीएफ विभिन्न देशों में जांच का दायरा बढ़ाएगा, ताकि इस बात का पता लगाया जा सके किन देशों में आतंकी वित्तपोषण हो रहा है और इससे निपटने के लिए क्या कदम उठाए जा रहे हैं। जांच के बाद इस पर एक रपट भी जारी की जाएगी। अगर रपट तैयार करने में निष्पक्ष व पारदर्शी प्रणाली अपनाई गई तो पाकिस्तान की असलियत फिर जगजाहिर होगी। भारत ने आतंकवाद को कतई बर्दाश्त नहीं करने की नीति अपनाई है।

भारत अब इस बात पर जोर दे रहा है कि पाकिस्तान का नाम फिर से एफएटीएफ की 'ग्रे' सूची में डाला जाए। इस सूची में शामिल होने वाले देशों में आतंकी वित्तपोषण और धनशोधन जैसे मामलों की निगरानी की जाती है। पाकिस्तान को कई बार इस सूची में शामिल किया गया है। मगर, सवाल यह है कि सब कुछ जानते हुए भी अंतरराष्ट्रीय मुद्रा कोश और विश्व बैंक जैसे वैश्विक वित्तीय संस्थान 'आपरेशन सिंदूर' के बाद इन दोनों वैश्विक संस्थाओं ने भारत के विरोध के बावजूद पाकिस्तान को बड़ी राशि कर्ज के रूप में मंजूर की है। अगर, वैश्विक संस्थाएं वास्तव में आतंकवाद के खात्मे को लेकर गंभीर हैं, तो उन्हें सबसे पहले आतंकियों की मदद करने वाले देशों को चिह्नित कर उनकी वित्तीय व अन्य सहायता रोकनी होगी। सिर्फ आतंकवाद की निंदा करने से कुछ हासिल नहीं होगा। इसके लिए सही मायने में धरातल पर काम करने की जरूरत है।

PM मोदी से पूछा सवाल, 20 घंटे कैसे काम कर लेते हैं...

G7 समिट में हिस्सा लेने के लिए प्रधानमंत्री नरेंद्र मोदी कनाडा पहुंच चुके हैं। लेकिन उनका एक पुराना

जरा हट के

वीडियो सोशल मीडिया में वायरल हो रहा है. यह वीडियो उनकी फ्रांस यात्रा का है. जब वहां मौजूद भारतीय समुदाय के लोगों ने उनका जमकर स्वागत किया था. पीएम मोदी ने तमाम लोगों से मुलाकात की थी. उसने हाथ मिलाया था. उनकी बातें

पीएम मोदी का फ्रांस यात्रा का वीडियो वायरल, भारतीय समुदाय ने गर्मजोशी से स्वागत किया. एक ने पूछा, आप 20 घंटे कैसे काम करते हैं?

सुनौं थी. इसी दौरान भारतीयों ने उनसे कई सवाल किए. एक ने पूछा कि आप 20 घंटे कैसे काम कर लेते हैं? इस पर पीएम मोदी का रिप्लेक्सन देखने लायक था. पीएम मोदी जब फ्रांस में भारतीय समुदाय के लोगों से मुलाकात कर रहे थे, तभी एक भारतीय ने उनसे पूछा, आप 20 घंटे कैसे काम कर लेते हैं? तो



वहां मौजूद हर किसी की नजरें पीएम मोदी की प्रतिक्रिया पर टिक गई. सवाल सुनकर पीएम मोदी मुस्कराए, थोड़ी देर के लिए रुके और फिर हल्के अंदाज में कुछ बोलते हुए

निकल गए. भारतीय समुदाय के लोग उनकी ऊर्जा से बेहद प्रभावित नजर आए. यह वीडियो सोशल मीडिया में तेजी से वायरल हो रहा. सिर्फ इंस्टाग्राम पर ही इसे अब तक 16,000 से ज्यादा लाइक्स मिल चुके हैं. लोगों ने इसे 'वंक का पत्र' बताया है. कुछ यूजर्स ने लिखा, हमारे प्रधानमंत्री ग्लोबल लीडर हैं. हमेशा के लिए बम्बर शेर. वीडियो में भारतीय समुदाय का उत्साह और पीएम मोदी के साथ उनका जुड़ाव साफ देखा जा सकता है.

स्पंजी और टेस्टी ढोकला

ढोकला गुजरात की एक महशूर और स्वादिष्ट डिश है, जिसे नाश्ते के रूप में खाया जाता है। यह नरम, हल्का और हेल्दी होता है, जिसे बेसन और सूजी से बनाया जाता है। इसे बनाना बहुत ही आसान है और इसे कुछ ही मिनटों में तैयार किया जा सकता है। आइए जानें स्पंजी और टेस्टी ढोकला बनाने की रेसिपी।

सामग्री :

- 1 कप बेसन
- 2 टेबलस्पून सूजी
- 1 टीस्पून अदरक-हरी मिर्च का पेस्ट
- 1 टीस्पून नींबू का रस
- 1/2 टीस्पून हल्दी पाउडर
- 1 टीस्पून फ्रूट सॉल्ट या खाने का सोडा
- 1 टीस्पून तेल
- नमक स्वादानुसार
- 2 टेबलस्पून तेल

- 1 टीस्पून राई
- 1 टीस्पून होंग
- 8-10 करी पत्ते
- 2 हरी मिर्च
- 1 टीस्पून चीनी
- 1/2 कप पानी
- हरा धनिया

विधि :



एक बड़े बाउल में बेसन और सूजी डालें। इसमें अदरक-हरी मिर्च का पेस्ट, नींबू का रस, हल्दी पाउडर और नमक डालकर अच्छी तरह मिलाएं। अब धीरे-धीरे पानी डालकर गाढ़ा बैटर तैयार करें और इसे 15-20 मिनट के लिए रेस्ट



करने दें। एक स्टीमर या प्रेशर कुकर में पानी डालकर गर्म करें। बैटर में फ्रूट सॉल्ट या खाने का सोडा डालें और तुरंत हल्के हाथों से मिलाएं। एक ग्रीस की हुई ढोकला ट्रे या थाली में बैटर डालें। ट्रे को स्टीमर में रखकर 15-20 मिनट तक स्टीम करें। ढोकला पक जाने पर टूथपिक टेस्ट करें। अगर टूथपिक साफ निकल आए तो ढोकला तैयार है। अब एक पैन में तेल गर्म करें और उसमें राई, होंग, करी पत्ता और हरी मिर्च डालकर भूनें। अब इसमें चीनी और पानी डालकर उबाल आने दें। तैयार ढोकले पर यह तड़का डालें और कोट कर दें। ढोकले को हरे धनिया से गार्निश करें।

दिन-ब-दिन पतले होते जा रहे हैं आपके बाल

तो अपनाएं ये इफेक्टिव टिप्स

आजकल बालों का पतला होना एक आम समस्या बन गई है, जिसका मुख्य कारण अनहेल्दी फूड्स का सेवन, स्ट्रेस, हार्मोनल असंतुलन, केमिकल बेस्ड प्रॉडक्ट्स का ज्यादा इस्तेमाल और अनुचित हेयर केयर रूटीन हो सकता है। कमजोर और पतले बाल न केवल हमारी सुंदरता को प्रभावित करते हैं, बल्कि आत्मविश्वास को भी कम कर सकते हैं।

ऐसे में यदि सही समय पर ध्यान दिया जाए, तो इस समस्या को रोकना आसान है। यहां बालों को पतला होने से बचाने के कुछ असरदार और नेचुरल तरीके बताए गए हैं, जो आपके बालों को घना



और मजबूत बनाने में आपकी मदद करेंगे। तो फिर दर किस बात कि आइए जानते हैं इनके बारे में-

हेल्दी और बैलेंस्ड डाइट का सेवन करें

बालों की जड़ों को मजबूत बनाने के लिए सही पोषण बहुत जरूरी है। ऐसे में आयरन, कैल्शियम, प्रोटीन, ओमेगा थ्री फैटी एसिड, बायोटिन, विटामिन-बी जैसे पोषक तत्वों से भरपूर एक

घरेलू नुस्खे अपनाएं

कुछ घरेलू नुस्खे अपनाकर बालों को प्राकृतिक रूप से भरपूर पोषण दिया जा सकता है चाय का रस-यें सल्फर से भरपूर होती हैं और बालों की जड़ों को मजबूत करता है। मेथी का पेस्ट-यें बालों का झड़ना रोकता है और ग्रोथ बढ़ाता है। एलोवेरा जेल-यें स्कैल्प को हाइड्रेट रखता है और बालों को पोषण देता है। स्कैल्प मसाज कर ब्लड सर्कुलेशन बढ़ाएं- नारियल, बादाम या अरंडी के तेल से नियमित मसाज करें। रीसर नीचे करके 5 मिनट तक मसाज करें, जिससे ब्लड सर्कुलेशन बढ़ेगा। मसाज करने से बालों के पोर्स सक्रिय होते हैं और नींद ग्रोथ तेज होती है।

तनाव कम करें और अच्छी नींद लें

ज्यादा स्ट्रेस बालों के झड़ने का एक प्रमुख कारण है। इसलिए डेली योग, मॉडिटेशन और डीप ब्रीदिंग जैसे से मानसिक रूप से शांति पाएं। इसके साथ ही 7-8 घंटे की अच्छी नींद लें, जिससे शरीर और बालों को सही पोषण मिले।

सही हेयर केयर रूटीन अपनाएं

गलत प्रॉडक्ट्स और अनियमित हेयर केयर से बाल कमजोर हो जाते हैं। इसलिए हमेशा सल्फेट और पैराबेन-फ्री शैम्पू का इस्तेमाल करें। हफ्ते में 2-3 बार हल्के हाथों से तेल मालिश करें, और कभी भी गर्म पानी से बाल न धोएं, यह स्कैल्प को ड्राई करता है।

हीटिंग टूल्स और केमिकल ट्रीटमेंट से बचें

अधिक हीट और केमिकल से बाल पतले और कमजोर हो जाते हैं। इसलिए हेयर ड्रायर, स्ट्रेटनर और कर्लिंग आयरन का कम इस्तेमाल करें। इसकी जगह हीट-प्रोटेक्टेंट स्प्रे लगाकर स्टाइलिंग करें। हिटर कलर या अन्य केमिकल ट्रीटमेंट से बचें या नेचुरल ऑप्शन चुनें।

आटा गूंथने के बाद कितने दिनों तक कर सकते हैं इस्तेमाल?

कब हो जाता है खराब, जानें काम की बात

सूखा आटा अगर सही तरीके से स्टोर किया जाए तो एक-दो महीने तक ठीक बना रहता है. जब आटा गूंथते हैं तो उसमें पानी मिलाते हैं. इसकी वजह से आटे में नमी आ जाती है और उसकी सेल्फ लाइफ कम हो जाती है. आपको जानकारी होनी होगी कि गुंथा हुआ आटा रूम टेम्परेचर पर केवल 6 से 8 घंटे तक ही सुरक्षित रहता है. अगर बहुत ज्यादा गर्मी हो तो आटा 3-4 घंटे के अंदर इस्तेमाल करने लायक होता है. इसके बाद आटे में खटास आने लगती है और वह खराब होना शुरू हो जाता है. लोगों को खराब आटे की रोटी नहीं बनानी चाहिए, वरना उससे सेहत के लिए गंभीर खतरे पैदा हो सकते हैं.



बनावट और स्वाद में बदलाव आ सकता है. फ्रिज में रखने के दौरान भी यह जरूरी है कि आटे को किसी सूखे कपड़े या प्लास्टिक शीट से ढक दिया जाए, ताकि उसमें नमी या बदबू न घुसे. अगर आपके यहां लाइट बार-बार जाती है और फ्रिज बंद होता रहता है, तो ऐसी कंडीशन में आटा 1 दिन से ज्यादा नहीं चलेगा. बेहतर होगा कि आप 24 घंटे के अंदर उसे यूज कर लें.

आटा खराब होने के क्या संकेत होते हैं?

अगर आटे से खड़ी या अजीब सी गंध आने लगे, उसमें काले या हरे धब्बे, फफूंदी या चिपचिपाहट दिखाई दे रही हो फेंक देना चाहिए. याद रखें कि एक छोटी सी लापरवाही आपके स्वास्थ्य को बड़ा नुकसान पहुंचा सकती है.

गूंथने के बाद एक साफ, सूखा कपड़ा या प्लास्टिक रैप से अच्छे से ढकें. अगर लंबे समय के लिए रखना है, तो आटे को अलग-अलग कंटेनरों में रखें, ताकि बार-बार हाथ न लगाना पड़े.

खराब आटा खा लिया तो क्या परेशानियां हो सकती हैं? डॉक्टरों की मानें तो खराब आटे में फफूंदी या बैक्टीरिया पनप सकते हैं, जो दस्त पांडिजेशन, पेट दर्द, उल्टी या फूट का कारण बन सकते हैं. खासतौर से गर्मी और बरसात में लोगों को ताजा आटा यूज करना चाहिए और बासी आटा अवॉइड करना चाहिए. अगर आटे से बदबू आ रही है या वह चिपचिपा महसूस हो रहा है, तो उसे तुरंत फेंक देना चाहिए. याद रखें कि एक छोटी सी लापरवाही आपके स्वास्थ्य को बड़ा नुकसान पहुंचा सकती है.

मोजों में छेद? इन हैरान कर देने वाले तरीकों से करें रीयूज

मोजे हर घर में रोजमर्रा की जिंदगी का हिस्सा होते हैं. चाहे ठंड हो या गर्मी, मोजों का इस्तेमाल सभी करते हैं. ऐसे में समय-समय पर पुराने या फटे मोजे जमा हो जाते हैं, जिनका अवसर कोई इस्तेमाल नहीं किया जाता और वे फैक दिख जाते हैं. लेकिन अगर आप इन्हें फैकने की बजाय अलग-अलग तरीके से इस्तेमाल करें, तो यह आपके कई छोटे-बड़े काम को आसान बना सकते हैं. यहां हम आपके लिए ऐसे शानदार तरीके लाए हैं, जिनसे आप पुराने मोजों का रीयूज कर सकते हैं. ये न केवल पर्यावरण के लिए बेहतर हैं, बल्कि आपकी रोजमर्रा की समस्याओं को हल करने में भी मददगार हैं. आइए जानते हैं, पुराने मोजों का उपयोग करने के अनोखे और असरदार तरीके.

जूतों का कवर बनाएं-

अगर धूल और गंदगी से आपके जूते खराब हो जाते हैं, तो पुराने मोजों को जूतों के कवर के रूप में इस्तेमाल करें. बड़े मोजों को अपने जूतों पर चढ़ाएं और उन्हें अच्छी तरह लपेट लें. अगर हाई हील्स के लिए कवर चाहिए, तो मोजे में एक छोटा सा छेद करें और हील्स को उसमें डाल दें. यह आपके जूतों को धूल-मिट्टी से बचाएगा और उन्हें लंबे समय तक साफ रखेगा.

बोतल का कवर-

बच्चों की पानी या दूध की बोतलें गर्मियों में जल्दी गर्म हो जाती हैं. पुराने मोजों से इन बोतलों के लिए थ्यारे और रंगीन कवर बनाएं. इससे न केवल बोतलें सुरक्षित



रहेगी, बल्कि बच्चे भी इन्हें पसंद करेंगे. आप बचत भी करेंगे, क्योंकि बाजार से महंगे बॉटल कवर खरीदने की जरूरत नहीं पड़ेगी.

आइसपैक का विकल्प

चोट लगने या सूजन होने पर आइसपैक की जरूरत पड़ती है. अगर आपके पास आइसपैक नहीं है, तो पुराने मोजों का उपयोग करें. फ्रोजर से कुछ आइस क्यूब लें और उन्हें मोजे में डाल दें. अब इसे चोट वाली जगह पर रखें. यह एक किफायती और सरल उपाय है जो तुरंत राहत देता है.

## खबरें गांव की...

## ओडिशा से मेरठ पुष्पा स्टाइल में तस्करी, मैली भरे ट्रक में पकड़ाया 62 लाख का गांजा

मेरठ, फिल्म पुष्पा में चंदन तस्करी के लिए जिस तरह दूध के टैंकर का इस्तेमाल दिखाया गया, कुछ ऐसा ही हथकंडा गांजा तस्करी ने मेरठ में अपनाया। पुलिस और एंटी नारकोटिक्स टास्क फोर्स को धोखा देने के लिए मैली से भरे ट्रक में 62 लाख रुपये कीमत का गांजा छिपाकर लाया जा रहा था। गांज को ट्रिपल लेयर पॉलीथिन में पैक किया और बड़ी टेप लगाकर चारों ओर से सील किया। इसके बाद गांजे को प्लास्टिक के कट्टों में भरकर मैली के अंदर डाल दिया। मवाना में एंटी नारकोटिक्स टास्क फोर्स और पुलिस ने चार आरोपियों की गिरफ्तारी करते हुए ओडिशा से लाई जा रही गांजे की खेप सोमवार देर रात पकड़ी है। पुलिस के अनुसार, मवाना निवासी अरविंद कुमार निवासी दूधली बांगर और वाजिद खान निवासी मोहल्ला कल्याण सिंह ढिकोली रोड मवाना नशे का कारोबार करते हैं।

## घर में घुसे चोरों ने पहले एसी चलाई, मैगी

## बनाकर खाई; फिर आराम से खंगाला घर

लखनऊ. यूपी की राजधानी लखनऊ में आराम तलब चोरों का एक कारनामा सामने आया है। इन चोरों ने एक रियटायर्ड कर्मचारी के घर में चोरी करने से पहले बकायाद एसी चलाकर आराम फरमाया। यही नहीं उन्होंने वहां मैगी भी बनाई। इतने से भी मन नहीं भरा तो मटर की घुघुरी बनाकर खाई। आराम से खाने-पीने के बाद चोरों ने एसी की उठी हवा में थोड़ी देर आराम किया फिर घर खंगाला और कीमती सामान लेकर फरार हो गए। यह घटना, लखनऊ के गाजीपुर थाना क्षेत्र के इंदिरानगर सी-ब्लॉक में हुई है। घटना के बाद सामने आए वीडियो में पूरे घर का सामान इधर-उधर फेंका हुआ नजर आया।

## आधी रात छत से घर में घुसे पड़ोसी, डेढ़ महीने पुरानी बात पर महिला को ज़िंदा जलाया

हापुड़. यूपी के थाना हापुड़ देहात क्षेत्र के मोहल्ला शिवनगर में रविवार देर रात छत के रास्ते घर में घुसे पड़ोसियों ने रंजिश में महिला पर ज्वलनशील पदार्थ डालकर आग लगा दी। वारदात में महिला करीब 80 प्रतिशत झुलस गई। महिला को दिल्ली रेफर किया गया है। सीओ सिटी जितेंद्र शर्मा ने बताया कि पुलिस ने पांच लोगों के खिलाफ मुकदमा दर्ज कर एक नामजद को गिरफ्तार कर लिया है। फूल सिंह ने थाना हापुड़ देहात में मुकदमा दर्ज कराया है, जिसमें बताया गया कि 16 जून की रात को उनके बेटे दीपू की पत्नी सलोनी लघुशुका के लिए उठी थी। आरोप है कि इसी दौरान घर की छत पर घात लगाये बैठे मोहल्ले के ही मुकेश, गंगाराम, भोपाल, श्रीपाल व मुकेश के साले ने उनकी पुत्रवधु को जान से मारने की नीयत से ज्वलनशील पदार्थ डालकर आग लगा दी। फूलसिंह ने बताया कि पुत्रवधु की चीख सुनकर परिजन मौके पर पहुंचे और आग को बुझाकर सलोनी को अस्पताल में भर्ती कराया गया है।

## यूपी पहुंचा मानसून, इन जिलों में झमाझम बारिश

यूपी वालों के लिए एक दिन पहले ही बड़ी खुशखबरी मिल गई है। गुरुवार को गोरखपुर के रास्ते यूपी में प्रवेश करने वाला मानसून एक दिन पहले ही सोनभद्र के रास्ते प्रदेश में पहुंच गया है। मौसम विभाग ने मानसून के सोनभद्र पहुंचने की घोषणा की। मानसून के प्रवेश के साथ ही सोनभद्र में रुक-रुककर बारिश का दौर शुरू हो चुका है। अगले दो दिनों तक अब पूर्वी यूपी में इसी तरह से झमाझम बारिश की भविष्यवाणी की गई है। गुरुवार को वाराणसी से लेकर गोरखपुर तक तेज बारिश का अलर्ट जारी किया गया है।

## ट्रंप ने पूछा- क्या कनाडा से लौटते समय अमेरिका रुक सकते हैं; PM मोदी ने कर दिया इनकार

नई दिल्ली. अमेरिका के राष्ट्रपति डोनाल्ड ट्रंप ने आज प्रधानमंत्री नरेंद्र मोदी से फोन पर बात की। इस दौरान ट्रंप ने पीएम मोदी से कनाडा में आयोजित जी7 शिखर सम्मेलन से लौटते समय कुछ वक्त के लिए अमेरिका रुकने का अनुरोध किया। लेकिन पीएम मोदी ने साफ इनकार कर दिया। विदेश सचिव विक्रम मिसरी ने इस बातचीत की जानकारी दी। उन्होंने बताया कि यह गुरु वार्ता करीब 35 मिनट तक चली, जिसमें दोनों नेताओं ने विभिन्न वैश्विक और क्षेत्रीय मुद्दों पर चर्चा की।

विदेश सचिव ने बताया कि डोनाल्ड ट्रंप ने प्रधानमंत्री मोदी से पूछा कि क्या वह कनाडा से लौटते



वक्त अमेरिका आ सकते हैं, लेकिन प्रधानमंत्री ने पूर्व निर्धारित कार्यक्रमों का हवाला देते हुए अमेरिका जाने में असमर्थता जताई है। दरअसल प्रधानमंत्री मोदी कनाडा की अपनी “साथक” यात्रा के बाद क्रोएशिया रवाना हो गए, जो तीन देशों की उनकी यात्रा का तीसरा और अंतिम पड़ाव है।

## ट्रंप को दो ट्रक जवाब

ट्रंप से बातचीत के दौरान 'ऑपरेशन सिंदूर' और आतंकवाद के खिलाफ भारत की कार्रवाई पर विशेष रूप से बात हुई। पीएम मोदी ने स्पष्ट किया कि ऑपरेशन सिंदूर के दौरान भारत और पाकिस्तान के बीच संघर्ष विराम में किसी तीसरे पक्ष की मध्यस्थता या भारत-अमेरिका व्यापार सम्झौते की कोई भूमिका नहीं थी।

## ऑपरेशन सिंदूर और भारत का रुख

ऑपरेशन सिंदूर 7 मई को भारत द्वारा शुरू की गई एक सैन्य

कार्रवाई थी, जिसका उद्देश्य 22 अप्रैल को जम्मू-कश्मीर के पहलगाम में हुए आतंकी हमले का जवाब देना था।

इस हमले में 26 लोगों की जान गई थी। भारत ने इस ऑपरेशन के तहत पाकिस्तान और पाकिस्तान अधिकृत कश्मीर (PoK) में आतंकी ठिकानों को निशाना बनाया था। पीएम मोदी ने ट्रंप से कहा कि भारत की कार्रवाई संतुलित, सटीक और तनाव बढ़ाने से बचने वाली थी। उन्होंने यह भी दोहराया कि भारत ने हमेशा आतंकवाद के खिलाफ सख्त रुख अपनाया है और 22 अप्रैल के बाद इस संकल्प को और मजबूत किया गया।

## रायपुर में लैंडिंग के बाद इंडिगो विमान में आई गड़बड़ी, फंसे रहे पूर्व CM भूपेश बघेल रायपुर.

छत्तीसगढ़ के रायपुर एयरपोर्ट में मंगलवार को तब अफरा-तफारी मच गई, जब इंडिगो की फ्लाइट के लैंड करने के 30 मिनट बाद तक विमान का दरवाजा नहीं खुला। इस दौरान फ्लाइट में छत्तीसगढ़ के पूर्व मुख्यमंत्री और कांग्रेस नेता भूपेश बघेल भी फंसे रहे। रायपुर में दिल्ली से आने वाली फ्लाइट 6E 6312 में लैंडिंग के समय तकनीकी खराबी आ गई, जिससे यात्री करीब 30 मिनट तक विमान के अंदर फंसे रहे। फ्लाइट दोपहर 2:25 बजे सुरक्षित तरीके से लैंड कर गई थी, लेकिन गेट में आई किसी तरह की खराबी के कारण विमान का दरवाजा नहीं खुला। इस कारण विमान सवार यात्रियों को समय पर नहीं उतारा नहीं जा सका। विमान में भूपेश बघेल के अलावा विधायक चतुरी नंद और रायपुर की मेयर मीनल चौबे भी सवार थीं।

## आम सूचना

मैं श्रीमती भाग्यश्री रतन पठायी सभी को सूचित कर रही हूं कि श्री साईंशारथा को.आप. हाउसिंग सो.लि. प्लैट नं. 101, उल्हासनगर- 3. (टेक्स नं. 29सीओ005362000) उक्त प्रापर्टी श्री कनीअमराम्बिल वार्हा ज्हां और अन्य दो जनों के नाम पर है। उनसे सेल एग्रीमेंट दि. 26.5.2017 सी.नं. 1986 द्वारा खरीदी है। जिस कारण उक्त जायदाद मैं अपने नाम करवाना चाहती हूं। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टेक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-  
श्रीमती भाग्यश्री रतन पठायी

मैं श्रीमती ललीता रामनरेश बारखारिया सभी को सूचित कर रही हूं कि बैरक नं. 21-ए, पोशन, रुम नं. 7, उल्हासनगर- 1. (टेक्स नं. 07एओ019172200) उक्त प्रापर्टी श्री अरुण रामनरेश बारखारिया और श्री अशीश रामनरेश बारखारिया के नाम पर है। उनसे रिलीज एग्रीमेंट दि. 16.6.2025 सी.नं. 6/90 द्वारा प्राप्त की है। जिस कारण उक्त जायदाद मैं अपने नाम करवाना चाहती हूं। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टेक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-  
श्रीमती ललीता रामनरेश बारखारिया

## सूर्यकुमार यादव हार्निया का इलाज कराने इंग्लैंड रवाना



## ■ करीब सूत्र ने कहा- जरूरत पड़ी को सर्जरी कराएंगे

## ■ दर्द के बीच कई मैच खेले

भारतीय टी-20 टीम के कप्तान सूर्यकुमार यादव स्पোর্ट्स हर्निया के इलाज के लिए इंग्लैंड गए हैं। वे वहां स्पेशलिस्ट डॉक्टरों से चोट के बारे में कंसल्ट करेंगे। इतना ही नहीं, यदि जरूरी हुआ तो वहां उनकी सर्जरी भी हो सकती है।

34 साल के सूर्यकुमार के एक करीबी ने न्यूज एजेंसी PIA को नाम नहीं छापने की शर्त पर बताया- 'सूर्या' पेट के निचले हिस्से में दाहिनी तरफ स्पোর্ट्स हर्निया से पीड़ित हैं। वे परामर्श के लिए ब्रिटेन गए हैं। यदि आवश्यक हुआ तो वे सर्जरी करवाएंगे।' सूर्या पिछले 3 महीने से यात्रा कर रहे हैं। उन्होंने दर्द के बीच कई मुकाबलों में हिस्सा लिया।

## सूर्या के ट्रीटमेंट पर BCCI के एक सूत्र ने कहा-

## हार्दकोर नक्सली उदय और अरुणा ढेर

## ■ अंजू भी मारी गई

## ■ 25 मिनट तक चला एनकाउंटर,

हैदराबाद. आंध्र प्रदेश पुलिस को बड़ी सफलता मिली है। आलुरी सीताराम राजू जिला में आंध्र-ओडिशा सीमा विशेष जोनल समिति (AOBSZC) को बड़ा झटका लगा है। माओवादी संगठन के केंद्रीय समिति सदस्य और AOBSZC सचिव गजरला रवि उर्फ उदय के साथ-साथ पूर्वी डिवीजन सचिव रवि वेन्का चैतन्य उर्फ अरुणा भी मारे गए। एक अन्य महिला नक्सली अंजू भी मारी गई है।

यह मुठभेड़ किंतुकुरु गांव के पास मरेडुमिल्ली और रामपचौड़ग्रम क्षेत्रों के बीच हुई। सुरक्षाबलों ने 16 माओवादियों के एक समूह को देखा। लगभग 25 मिनट की गोलीबारी के बाद तीन शव बरामद किए गए। उनकी पहचान उदय, अरुणा और अंजू के रूप में हुई है।

सही/-  
श्रीमती भाग्यश्री रतन पठायी

## हार्दकोर नक्सली उदय और अरुणा ढेर

आइतू आत्मसमर्पण कर चुका है।

## कौन थी अरुणा?

अरुणा मूलतः विशाखापत्तनम जिले के पेंडुर्थी मंडल के करकवानीपालेम गांव की रहने वाली थी। लगभग 25 साल पहले माओवादी आंदोलन में शामिल हुई थी। वह माओवादी केंद्रीय समिति के नेता प्रतापरैडूी रामचंद्र रेड्डी उर्फ चलापति की पत्नी थी। हाल में दंडकारण्य क्षेत्र में उसके पति की मुठभेड़ में मौत हुई थी। उसका भाई आजाद गलीकोंडा एरिया कमांडर था। 2015 में कांथूर मंडल में मारा गया था। सूत्रों के अनुसार, अरुणा हाल के दिनों में अंगूर स्वास्थ्य समस्याओं से जूझ रही थी। AOBSZC माओवादियों के लिए एक प्रमुख गढ़ रहा है। पिछले कुछ वर्षों में आंध्र-ओडिशा सीमा पर माओवादियों को लगातार झटका लगा है है। सुरक्षाबलों के एनकाउंटर में कई नक्सली मारे गए हैं।

## आम सूचना

मैं श्रीमती ललीता रामनरेश बारखारिया सभी को सूचित कर रही हूं कि बैरक नं. 21-ए, पोशन, रुम नं. 7, उल्हासनगर- 1. (टेक्स नं. 07एओ019172200) उक्त प्रापर्टी श्री अरुण रामनरेश बारखारिया और श्री अशीश रामनरेश बारखारिया के नाम पर है। उनसे रिलीज एग्रीमेंट दि. 16.6.2025 सी.नं. 6/90 द्वारा प्राप्त की है। जिस कारण उक्त जायदाद मैं अपने नाम करवाना चाहती हूं। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टेक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-  
श्रीमती ललीता रामनरेश बारखारिया

## अनुकंपा नियुक्ति पर सुप्रीम कोर्ट का बड़ा फैसला

## दिवंगत कमिश्नर के बेटे को नहीं मिलेगी नौकरी

नई दिल्ली. अनुकंपा नियुक्ति को लेकर सुप्रीम कोर्ट ने बड़ा फैसला सुनाया है। मंगलवार को शीर्ष न्यायालय ने एक से ज्यादा घर और कई एकड़ जमीन वाले एक युवक को पिता के बाद नौकरी देने से इनकार कर दिया है। याचिकाकर्ता उसके पिता के निधन के बाद अनुकंपा नियुक्ति चाह रहा था। शीर्ष न्यायालय पहले भी यह कहता रहा है कि अनुकंपा नियुक्ति को अधिकार के तौर पर नहीं देखा जाना चाहिए। साथ ही ऐसी नियुक्ति के लिए उम्मीदवारों का जरूरी मानदंडों को पूरा करना अनिवार्य है।

टाइम्स ऑफ इंडिया की रिपोर्ट के अनुसार, अदालत ने याचिकाकर्ता रवि कुमार जेफ के पिता सेंट्रल एक्ससाइज में प्रधान आयुक्त थे। अगस्त 2015 में उनका निधन हो गया था। अब रवि ने CGSI और सेंट्रल एक्ससाइज (जयपुर जोन) राजस्थान में मुख्य



आयुक्त के कार्यालय में अनुकंपा नियुक्ति की मांग की है। जस्टिस उज्ज्वल भुइयां और जस्टिस मनमोहन ने याचिका खारिज कर दी है। खास बात है कि याचिकाकर्ता के पिता दो घर, 33 एकड़ जमीन और 85 हजार रुपये परिवार को मासिक पेंशन छोड़ गए हैं। राजस्थान हाईकोर्ट और सेंट्रल एडमिनिस्ट्रिवेट्रिव ट्रिब्यूनल की तरफ से रवि की अनुकंपा नियुक्ति की याचिका को खारिज कर दिया था। उन्होंने डिपॉजिट के इस दावे को उनका निधन हो गया था। अब रवि ने CGSI और सेंट्रल एक्ससाइज (जयपुर जोन) राजस्थान में मुख्य

## खत्म होगा टोल का झंझट! 3,000 में पूरे साल की फ्रीडम

## ■ 15 अगस्त से मिलेगा पास

नई दिल्ली. अगर आप अक्सर हाईवे पर सफर करते हैं और हर 20-30 किलोमीटर पर टोल टेक्स भरने से परेशान हो चुके हैं, तो आपके लिए एक बड़ी राहत की खबर है। जी हां, क्योंकि केंद्र सरकार ने फास्टेग (FASTag) आधारित एक एनुअल पास स्क्रीम लॉन्च करने की घोषणा की है, जो 15 अगस्त 2025 से पूरे देश में लागू हो जाएगा। आइए जरा विस्तार से इसकी डिटेल्स जानते हैं।

इस पास की कीमत 3,000 रखी गई है और यह एक साल तक



मान्य होगा या फिर 200 ट्रिप्स तक, जो पहले पूरा हो जाए। यह स्क्रीम सिर्फ नॉन-कमर्शियल प्राइवेट व्हीकल्स जैसे कार, जीप और वैन के लिए लागू होगी।

## गडकरी ने किया ट्वीट

केंद्रीय मंत्री नितिन गडकरी ने X पर ट्वीट कर कहा कि एक

फास्टेग एनुअल पास की खास बातें

- 1- एक बार भुगतान, सालभर टेशन फ्री सफर
- 2- राज्य और राष्ट्रीय राजमार्गों पर सभी टोल प्लाजा पर मान्य
- 3- भीड़भाड़, लंबी कतारों और पेमेंट झंझट से छुटकारा
- 4- 60 किलोमीटर के दायरे में मौजूद टोल प्लाजा से जुड़ी समस्याओं का समाधान

लिए विशेष रूप से तैयार किया गया है और यह देशभर के राष्ट्रीय राजमार्गों पर निर्बाध यात्रा को संभव बनाएगा।

वार्फिक पास के एक्टिवेशन/रिन्यूअल के लिए

## कहां से मिलेगा पास?

इस पास को राजमार्ग यात्रा ऐप (Rajmarg Yatra App) और NHAI व MoRTH की वेबसाइट्स के जरिए एक्टिवेट और रिन्यू किया जा सकेगा। सरकार जल्द ही इसकी लिंक सार्वजनिक करेगी।

## क्यों है ये स्क्रीम खास?

यह स्क्रीम सिर्फ पैसे की बचत नहीं कराएगी, बल्कि आपके समय और यात्रा के अनुभव को भी बेहतर बनाएगी। टोल प्लाजा पर लगने वाले जाम, फास्टेग स्कैन की दिक्कतों और बार-बार के पेमेंट से निजात मिलेगी।

जल्द ही राजमार्ग यात्रा ऐप और NHAI / MoRTH की वेबसाइट्स पर एक अलग लिंक उपलब्ध कराया जाएगा, जिससे प्रक्रिया सरल और सुगम होगी। यह नीति 60 किलोमीटर के दायरे में स्थित टोल प्लाजाओं को लेकर लंबे समय से चली आ रहे कन्सर्न्स को अंडरलाइन करेगी और एक ही

सुलभ लेनदेन के माध्यम से टोल भुगतान को सहज बनाएगी। इसके साथ ही वेटिंग टाइम घटकर, भीड़ कम कर और टोल प्लाजाओं पर विवाद को समाप्त कर, एनुअल पास स्क्रीम लाखों निजी वाहन चालकों के लिए तेज, सुगम और बेहतर यात्रा अनुभव के लिए प्रतिबद्ध है।

## शादी के लिए बंगलुरु से गोवा गई थी लड़की

## जंगल में मिली गर्दन कटी लाश; प्रेमी गिरफ्तार

पणजी. दक्षिण गोवा के प्रतापनगर क्षेत्र के जंगल में एक 22 साल की लड़की की गला कटी लाश मिलने से सनसनी फैल गई। पुलिस ने इस मामले में उसकी हत्या के आरोप में बंगलुरु निवासी संजय केविन एम को गिरफ्तार किया है। कहा जा रहा है कि दोनों प्रेमी जोड़े थे। पुलिस के अनुसार, लड़की की पहचान रोशनी मोसेस एम के रूप में हुई है। वह उत्तर बंगलुरु की रहने वाली थी। दोनों हाल ही में बंगलुरु से गोवा शादी करने के इरादे से आए थे। किसी बात को लेकर दोनों के बीच विवाद हो गया। इसके बाद संजय ने रोशनी की गला रेतकर हत्या कर दी और शव को जंगल में फेंककर बंगलुरु भाग गया। घटना का खुलासा सोमवार शाम को

हुआ। प्रतापनगर के जंगल में स्थानीय लोगों को एक युवती की लाश मिली। मौके पर पहुंचे दक्षिण गोवा के पुलिस अधीक्षक डिकम सिंह वामा ने बताया, “यह हत्या प्रेम-प्रसंग, विवाद प्रस्ताव और उससे उत्पन्न विवाद के कारण हुई है।”

पुलिस ने घटनास्थल की छानबीन के बाद जांच शुरू की और कुछ सुरागों के आधार पर आरोपी संजय केविन एम की पहचान और लोकेशन ट्रैस की। 124 घंटे के भीतर आरोपी को बंगलुरु से गिरफ्तार कर लिया गया। पुलिस अब इस मामले में हत्या के पीछे के असली कारणों की जांच कर रही है और यह पता लगाने की कोशिश कर रही है कि क्या यह हत्या पहले से नियोजित थी या आवेग में की गई।

## आम सूचना

मैं श्री राजेश हास्सानंद वसनाणी सभी को सूचित कर रहा हूं कि प्लैट नं. 105, 1ला माला, मधुपूदन अपार्टमेंट, बैरक नं. 1605, रुम. 1 से 5, सेक्शन 26, उल्हासनगर- 4. (टेक्स नं. 47सीआय012871900) उक्त प्रापर्टी श्री किशोर गिरधारीलाल जेसवाणी के नाम पर है। उनसे सेल एग्रीमेंट दि. 26.3.2016 सी.नं. 911 द्वारा खरीदी है। जिस कारण उक्त जायदाद मैं अपने नाम करवाना चाहता हूं। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टेक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-  
श्री राजेश हास्सानंद वसनाणी

## आम सूचना

हम श्रीमती रीटा यशवंत सुथार व श्रीमती नेहा निशीत सुथार सभी को सूचित कर रहे हैं कि गाला नं. 26/ए, रमशन भूमि, ओटी सेक्शन, उल्हासनगर- 2. (टेक्स नं. 18बीआय022563700) उक्त प्रापर्टी श्री विनोद परमानंद रंगवाणी के नाम पर है। उनसे सेल एग्रीमेंट 15.5.2025 द्वारा हमने खरीदी है। जिस कारण उक्त जायदाद हम अपने नाम करवाना चाहते हैं। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टेक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-  
श्रीमती रीटा यशवंत सुथार व श्रीमती नेहा निशीत सुथार

## आम सूचना

मैं श्रीमती कीर्ती मचिंद्रनाथ माने सभी को सूचित कर रही हूं कि सामने राधा सोसायटी, उल्हासनगर- 1. (टेक्स नं. 11एआय020432000) उक्त प्रापर्टी श्री मनोज मचिंद्रनाथ माने और अन्य चार जनों के नाम पर है। उनसे सेल एग्रीमेंट दि. 16.6.2025 सी.नं. 6/73 द्वारा खरीदी है। जिस कारण उक्त जायदाद मैं अपने नाम करवाना चाहती हूं। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टेक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-  
श्रीमती कीर्ती मचिंद्रनाथ माने

## संक्षेप...

## ससुराल वालों द्वारा विवाहिता की प्रताड़ना

भिवंडी. दूसरी संतान लड़की होने पर विवाहिता को मानसिक और शारीरिक रूप से प्रताड़ित करने के आरोप में पति, सास-ससुर और देवर समेत चार लोगों के खिलाफ मामला दर्ज किया गया है।

पुलिस के अनुसार, 36 वर्षीय विवाहिता रिजवाना शरीफ अंसारी अपने पति के साथ दीवान शाह दरगाह रोड पर रहती थीं। पहले बच्चे के बाद जब उसे दूसरा बच्चा बेटी हुई तो उसके पति शरीफ रसूल अहमद अंसारी, सास, ससुर और देवर ने मिलकर उसे परेशान करना शुरू कर दिया।

## मनसे कार्यकर्ताओं द्वारा डॉक्टर का अपमान

- नवी मुंबई मनपा अस्पतालों के कर्मचारी एकजुट
- वाशी अस्पताल में कर्मचारियों का काली पट्टी बांधकर विरोध प्रदर्शन

नवी मुंबई. वाशी अस्पताल के कर्मचारियों ने मंगलवार को काली पट्टी बांधकर महाराष्ट्र नवनिर्माण सेना (मनसे) कार्यकर्ताओं के अपमानजनक कृत्य का जोरदार विरोध दर्ज कराया। यह विरोध प्रदर्शन अस्पताल के अधीक्षक डॉ. राजेश



महारे के साथ किए गए दुर्व्यवहार के खिलाफ किया गया।

दरअसल एक 23 वर्षीय युवती की दुर्घटना में मृत्यु हो गई थी और उसका शव वाशी अस्पताल के शवगृह में रखा गया था। जब परिजन शव लेने पहुंचे, तब एक

कर्मचारी ने शव को ठीक से कपड़े में लपेटने के लिए 2000 रुपये की मांग की। इस पूरे घटनाक्रम का वीडियो सोशल मीडिया पर वायरल हो गया।

इसके बाद मनसे पदाधिकारियों ने अधीक्षक डॉ. महारे से मुलाकात

कर दोषी कर्मचारी पर कार्रवाई की मांग की। लेकिन इसके तुरंत बाद मनसे कार्यकर्ताओं ने अस्पताल कार्यालय में घुसकर हंगामा किया और मृतदेह लपेटने वाला कपड़ा डॉ. महारे के गले में डालकर उनका अपमान किया।

इस घटना के विरोध में श्रमिक सेना संगठन ने विरोध प्रदर्शन का आह्वान किया, जिसके अनुसार वाशी अस्पताल सहित नवी मुंबई महानगरपालिका के सभी अस्पतालों में कर्मचारियों ने काली पट्टी बांधकर काम किया। साथ ही, मनपा के सीबीडी बेलापुर स्थित मुख्यालय में भी सभी कर्मचारियों ने काली पट्टी बांधकर द्वार सभा आयोजित कर विरोध दर्ज कराया।

## पूर्व केंद्रीय मंत्री कपिल पाटिल की पहल पर स्टेम की विशेष बैठक का आयोजन

- भिवंडी ग्रामीण के 31 गांवों व शहर में जलापूर्ति के संबंध में लिए गए कई महत्वपूर्ण निर्णय



भिवंडी. पूर्व केंद्रीय राज्य मंत्री कपिल पाटिल की पहल पर जिला परिषद ने भिवंडी ग्रामीण की जलापूर्ति के संबंध में विभिन्न निर्णय लिए, जिसमें भिवंडी ग्रामीण क्षेत्र के 31 गांवों को जलापूर्ति करने के लिए महत्वपूर्ण शहाड से टेम्पर शुद्ध जल पाइपलाइन, टेम्पर से मानकोली शुद्ध जल पाइपलाइन और एक्सप्रेस फीडर के लिए राज्य सरकार से बड़ी निधि प्राप्त करने के लिए शोध ही प्रस्ताव भेजा जाएगा।

विदित हो कि, मुख्यमंत्री देवेंद्र फडणवीस ने आश्वासन दिया था कि भिवंडी ग्रामीण के गांवों में सुचारू जलापूर्ति के लिए राज्य सरकार हमेशा सकारात्मक है। भिवंडी ग्रामीण में 'स्टेम' के माध्यम से जलापूर्ति और पानी की कमी के संबंध में पूर्व केंद्रीय राज्य मंत्री कपिल पाटिल की मांग पर एक विशेष बैठक आयोजित की गई

अधिक राशि वसूल की थी। पूर्व केंद्रीय राज्यमंत्री कपिल पाटिल ने इस ओर ध्यान आकर्षित किया। मुख्य कार्यकारी अधिकारी रोहन घुगे ने कटाई, खोनी, काम्बे, कोन, गोवे आदि गांवों का दौरा कर सुनवाई की। इसके अनुसार बकाया राशि पर विलम्ब शुल्क सहित 9 करोड़ 25 लाख सहित कुल 15 करोड़ रुपये की राहत ग्राम पंचायतों को देने का निर्णय लिया गया। ग्रामीण क्षेत्रों के लिए पानी की दरों में 7 प्रतिशत की वृद्धि टालने का भी निर्णय लिया गया। बैठक में बताया गया कि सकारात्मक कदमों के कारण कुछ ग्राम पंचायतों ने बकाया राशि का भुगतान करना शुरू कर दिया है। भिवंडी तालुका के सभी क्षेत्रों में 'आईआईटी मुंबई' के सहयोग से शाफ्ट तकनीक का उपयोग करके पर्याप्त जल आपूर्ति प्रदान करने के निर्देश दिए गए, इससे भिवंडी शहर के साथ-साथ ग्रामीण क्षेत्रों को भी लाभ होगा। कोनगांव, सरवली, गोवे, अलग से जल चैनल बनाने के निर्देश भी दिए गए। इस बैठक में अनधिकृत नल कनेक्शन बंद करने के आदेश भी दिए गए।

## सत्र में महाराष्ट्र नगर के 15 साल पुराने पुनर्विकास मुद्दा पर करेंगे चर्चा

ठाणे. चितलसर मानपाड़ा में महाराष्ट्रनगर का पुनर्विकास पिछले 15 सालों से रखड़ा हुआ है और डेवलपर्स ने पिछले 33 महीनों से किराया भी रोक रखा है। अब निवासियों ने डेवलपर्स के खिलाफ आवाज उठाई है। विधायक संजय केलकर ने सत्र में पुनर्विकास पर चर्चा कर आगे पुनर्विकास को पटरी

पर लाने का प्रयास करेंगे। महाराष्ट्रनगर में 348 परिवार अपने हक के मकानों से वंचित हैं। 2010 में शुरू हुई पुनर्विकास प्रक्रिया अभी भी अधूरी है और निवासियों ने डेवलपर पर करीब 33 महीने का किराया रोके रखने का आरोप लगाया है। यहां के 50 निवासी हक के मकान का समान लेकर इस दुनिया से चले गए, लेकिन

डेवलपर अभी भी लगातार तारीखें दे रहा है। फिलहाल निर्माण पूरी तरह से बंद है और निवासी परेशान हैं। उन्होंने इस संबंध में विधायक संजय केलकर से मुलाकात कर अपनी शिकायतें बताईं। विधायक संजय केलकर ने नेतृत्व में डेवलपर के खिलाफ विरोध प्रदर्शन किया गया। इस अवसर पर बोलते हुए विधायक केलकर ने कहा

ठाणे में डेवलपर्स द्वारा धोखाधड़ी में वृद्धि हुई है और हम कुछ परियोजनाओं को जमीन पर उतारने में सफल रहे हैं। उन्होंने बताया कि कुछ डेवलपर्स के खिलाफ आपराधिक कार्रवाई करने की प्रक्रिया चल रही है। महाराष्ट्रनगर के निवासियों के साथ हूं और जब तक उन्हें घर नहीं मिल जाते, तब तक

काम करता रहूंगा। इस संबंध में केलकर ने यह भी बताया कि महाराष्ट्रनगर पुनर्विकास का मुद्दा आगामी मानसून सत्र में उठाया जाएगा। इस अवसर पर पूर्व नगरसेविका स्नेहा रमेश आंब्रे, समाजसेवक रमेश आंब्रे सहित बड़ी संख्या में रहिवासियों की उपस्थिति थी।

## भिवंडी मनपा के टैक्स बढ़ोत्तरी पर भड़की कांग्रेस

- मनपा मुख्यालय के समक्ष जोरदार प्रदर्शन
- मनपा मुख्यालय के प्रवेश गेट पर जड़ा ताला

भिवंडी. भिवंडी मनपा प्रशासन ने जल एवं प्रापटी टैक्स में बढ़ोत्तरी कर शहरवासियों को परेशानी में डाल दिया है। मनपा प्रशासक, आयुक्त अनमोल सागर ने विकास कार्यों में हो रही दिक्कत को दूर करने के लिए मनपा तिजोरी खाली होने का हवाला देते हुए

जनप्रतिनिधियों द्वारा विगत वर्ष रद्द की गई टैक्स बढ़ोत्तरी को जस के तस लागू कर दिया है। मनपा टैक्स बढ़ोत्तरी के तहत आवासीय संपत्तियों पर 15 % तथा व्यावसायिक संपत्तियों पर 23 % टैक्स बढ़ोत्तरी से भिवंडी के नागरिकों में भारी नाराजगी फैली है। कांग्रेस भिवंडी शहराध्यक्ष रशीद ताहिर मोमिन के नेतृत्व में भिवंडी मनपा मुख्यालय के सामने कांग्रेसी नेताओं, कार्यकर्ताओं द्वारा टैक्स बढ़ोत्तरी के खिलाफ जोरदार विरोध प्रदर्शन कर मनपा प्रशासक के विरुद्ध जमकर नारेबाजी की गई। कांग्रेस प्रतिनिधिमंडल से जब



आयुक्त अनमोल सागर ने मिलने से आनाकानी की तो नाराज कांग्रेस पदाधिकारियों ने मनपा मुख्यालय के प्रवेश द्वार पर ताला मार कर वहां मनपा प्रशासन के विरोध में सभा

की और आयुक्त मुर्दाबाद के नारे लगाए। इस अवसर पर पूर्व सांसद सुरेश टावरे, प्रदेश महासचिव मु. तारिक फारूकी, पूर्व उप महापौर डा. नूरुद्दीन अंसारी, महिलाध्यक्ष

रुकसाना कुरैशी, आरसी आज़मी सहित कई पदाधिकारी, पूर्व नगरसेवक सहित भारी संख्या में कांग्रेसी कार्यकर्ता शामिल हुए।

गौरतलब हो कि, भिवंडी मनपा प्रशासन ने नए प्रापटी, जल एवं सीवरेज कर में बढ़ोत्तरी कर चालू वर्ष के टैक्स वसूली के बिल जारी कर दिए हैं। बगैर जन सुविधा दिए ही अनायास की गई टैक्स बढ़ोत्तरी से शहर के नागरिकों में भारी नाराजगी फैली है। वर्ष 2011 में मनपा प्रशासन ने टैक्स वृद्धि की थी। तत्कालीन नगरसेवकों के विरोध के बाद स्थगित कर दिया गया था। 11 फरवरी 2025 को

मनपा प्रशासक व आयुक्त अनमोल सागर ने टैक्स वृद्धि को फिर से लागू कर लोगों को सक्ते में डाल दिया है। कांग्रेस जिलाध्यक्ष रशीद ताहिर मोमिन ने कहा कि, प्रशासक अनमोल सागर को कोई भी टैक्स वृद्धि करने का अधिकार नहीं है। आगामी कुछ माह में मनपा चुनाव होने के बाद जनप्रतिनिधि ही टैक्स बढ़ोत्तरी पर निर्णय लेंगे। कांग्रेस शहराध्यक्ष रशीद ताहिर मोमिन ने मनपा प्रशासन से तत्काल टैक्स बढ़ोत्तरी को स्थगित करने मांग की है अन्यथा जनहित के लेकर तीव्र आंदोलन की चेतावनी दी है।

## कांग्रेस जिला समीक्षा बैठक संपन्न

- काँकण प्रभारी वेंकटेश ने जिला अध्यक्ष दयानंद चोरघे के कार्यों की प्रशंसा की

भिवंडी. अखिल भारतीय कांग्रेस पार्टी के सचिव एवं कोकण प्रभारी यू.वी. वेंकटेश की अध्यक्षता में ठाणे जिला ग्रामीण कांग्रेस की समीक्षा बैठक भिवंडी के रॉजनेली स्थित आमंत्रण होटल में संपन्न हुई। बैठक का संचालन करते हुए कोकण प्रभारी यू.वी. वेंकटेश ने कहा कि बिना काम किए प्रदेश कार्यलय में आने वालों और चुनाव में पार्टी छोड़कर जाने वालों को पद नहीं दिया जाएगा और उन्होंने दयानंद चोरघे के कार्यों की प्रशंसा की। उन्होंने यह भी कहा कि

भविष्य में पार्टी को मजबूत करने के लिए जिला एवं ब्लॉक अध्यक्षों को मजबूती दी जाएगी।

अपने परिचयात्मक भाषण में जिला अध्यक्ष दयानंद चोरघे ने जिले का अवलोकन किया और विश्वास व्यक्त किया कि यदि कांग्रेस पार्टी लोकसभा चुनाव में उतरती तो कांग्रेस पार्टी और मजबूत होती। उन्होंने विश्वास व्यक्त किया कि यदि प्रदेश नेतृत्व ने भरोसा किया और जिले को सभी अधिकार दिए तो पार्टी आगामी स्थानीय निकाय चुनावों में प्रभावी प्रदर्शन करेगी।


इस अवसर पर जिला प्रभारी राजेश शर्मा, प्रदेश महासचिव



वृजदत्त ने भी कार्यकर्ताओं का मार्गदर्शन किया।

इस समय ब्लॉक अध्यक्ष कृष्णा रसाल, संजय जाधव, जीतेश विशे, चेतनसिंह पवार, सोमनाथ मिरकुटे ने अपने कार्यों का विवरण दिया। उपस्थित कई कार्यकर्ताओं ने भी अपने विचार व्यक्त किए। इस अवसर पर प्रदेश सचिव इमरान शेख, महिला जिला अध्यक्ष जान्हवी देशमुख, जिला प्रशासन संगठन प्रमुख महेश धानके, सोहेल खान, संघना मेथ्राम, शरद ठाकरे, सुरेंद्र आढाव, सूर्यकांत भोईर, पंढरी भाईर, अनीता प्रजापति सहित जिले के सभी ब्लॉक से कार्यकर्ता उपस्थित थे। आभार प्रदर्शन महेश धानके ने किया।

## पद्माकर लहाने की ठाणे जिला परिषद बांधकाम निर्माण विभाग में नियुक्ति



ठाणे. महाराष्ट्र सरकार के लोक निर्माण विभाग के सामान्य स्थानांतरण आदेश के अनुसार, पद्माकर लहाने को जिला परिषद ठाणे के निर्माण विभाग में कार्यकारी अभियंता के पद पर स्थानांतरित किया गया है। 18 जून को लहाने ने नियमित रूप से उपस्थित होकर जिला परिषद ठाणे के बांधकाम निर्माण विभाग का कार्यभार संभाला है। इससे पहले, वे मंत्रालय, मुंबई में लोक निर्माण विभाग में अवर सचिव के रूप में कार्यरत थे। ऐसा माना जाता है कि उनके स्थानांतरण से ठाणे जिले में विकासप्रकृति निर्माण योजनाओं में और अधिक गति और दक्षता आएगी। जिला परिषद के मुख्य कार्यकारी अधिकारी रोहन घुगे ने लहाने का स्वागत कर ई जिम्मेदारी के लिए शुभकामनाएं दीं।

## प्रधानमंत्री धरती आबा आदिवासी ग्राम उत्कर्ष अभियान के अंतर्गत जिले के सभी आदिवासी को मिलेगा लाभ -जिलाधिकारी

ठाणे. शाहपुर तहसील के दहागांव स्थित शासकीय माध्यमिक आश्रम विद्यालय में प्रधानमंत्री धरती आबा आदिवासी ग्राम उत्कर्ष अभियान (चरण दो) का उद्घाटन शाहपुर विधायक व महाराष्ट्र राज्य अनुसूचित कल्याण समिति के अध्यक्ष दौलत दरोडा के हाथों हुआ। इस अवसर पर जिलाधिकारी अशोक शिनगारे, मुख्य कार्यकारी अधिकारी रोहन घुगे, आदिवासी विकास विभाग के उप सचिव रविंद्र जाधव, प्रांतीय अधिकारी अमित सानप, ज्योति कांबले, तहसीलदार परमेश्वर कासुले, आदिवासी विकास परियोजना अधिकारी राजेंद्र



कुमार हिवाले सहित अन्य गणमान्य उपस्थित थे। इस अवसर पर जिलाधिकारी अशोक शिनगारे ने कहा कि धरती आबा आदिवासी ग्राम उत्कर्ष अभियान के अंतर्गत जिले के सभी आदिवासी भाइयों को सभी लाभ प्रदान किए जाएंगे। इस चरण में 16 जून से 30 जून तक जिले के सभी पांचों तहसीलों के 146 गांवों के

आ दिव स ी लाभार्थियों तक योजनाओं का लाभ पहुंचाने के लिए 45 स्थानों पर शिविर आयोजित किए गए हैं। सभी पात्र लाभार्थियों से इन को लाभ उठाने की अपील की गई थी। इस कार्यक्रम के अवसर पर, न्यूक्लियस बजट के तहत लाभ दिए गए स्वयं सहायता समूहों को गणमान्य लोगों द्वारा प्रमाण पत्र भी वितरित किए गए। शासकीय माध्यमिक आश्रम स्कूल, दहागांव में शैक्षणिक वर्ष 2025-26 के लिए एक स्कूल प्रवेश समारोह का आयोजन किया

गया था। इसके तहत पिछले साल कक्षा 10 में प्रथम आने वाले तीन छात्रों को राधोजी भांगरे गुणनौक्य पुरस्कार से सम्मानित किया गया। इस अवसर पर, नव प्रवेशित छात्रों का गुलदस्ते के साथ स्वागत किया गया। छात्रों को इस वर्ष की शैक्षणिक सामग्री भी वितरित की गई।

कार्यक्रम का परिचय एकीकृत आदिवासी विकास परियोजना कार्यालय शाहपुर के परियोजना अधिकारी राजेंद्र कुमार हिवाले ने दिया। साथ ही यह भी अपील की कि अधिक से अधिक आदिवासी भाई 16 जून से 30 जून तक जिले भर में शिविरों का लाभ उठाएं।

## अक्षय कुमार इसलिए करते हैं साल में 4 फिल्में



बॉलीवुड एक्टर अक्षय कुमार को फिल्मों को पिछले कुछ सालों में बॉक्स ऑफिस निराशा हाथ लगी है। साल में 4 से 5 फिल्में रिलीज करने वाले खिलाड़ी कुमार को पिछली अधिकतर फिल्में फ्लॉप रहीं। ऐसे में उन्हें ट्रोले होना पड़ा था। सोशल मीडिया, फिल्म क्रिटिक्स समेत तमाम फिल्मों से जुड़े दिग्गजों ने अक्षय की फ्लॉप होती फिल्में को देख उन्हें साल में 4 से 5 फिल्में करने की सलाह नहीं दी थी। उन्हें एक साल में 4 फिल्में करने के लिए ट्रोले किया गया था। अब एक्टर ने इसके पीछे की वजह बताते हुए ट्रोल्स को जवाब दिया है।

अक्षय कुमार ने हाल में पिकविला को दिए इंटरव्यू में बताया कि उन्हें साल में 4 फिल्में क्यों नहीं करनी चाहिए? वो ये काम करना और नए किरदारों को

निभाना एन्जॉय करते हैं। अक्षय कुमार ने कहा, 'मुझे यह पसंद है। मुझे अलग-अलग किरदार निभाने में मजा आता है। और क्यों नहीं? कुछ लोग मुझसे साल में चार फिल्में करने की शिकायत करते हैं, लेकिन मुझे ऐसा कोई कारण नहीं दिखता कि मुझे ऐसा क्यों नहीं करना चाहिए। अगर मुझे काम मिल रहा है, तो मैं जरूर करूंगा। कुछ फिल्में करने हैं और कुछ नहीं। एक व्यक्ति को हर दिन काम करना पड़ता है और हर दिन दफ्तर जाना पड़ता है; वह घर पर बैठकर यह नहीं कह सकता कि 'अब मैं थोड़ा रुक जाता हूं।' मैं काम करना चाहता हूं। क्योंकि मैं 4 फिल्में करता हूँ इसलिए मैं अलग-अलग किरदार निभाना चाहता हूँ और इससे मुझे बहुत खुशी मिलती है।' अलग किरदार निभाना चाहते हैं अक्षय

अक्षय कुमार ने आगे कहा कि मैं उन किरदारों को निभाने की कोशिश करना चाहता हूँ, नए और अलग डायरेक्टरों के साथ काम करना चाहता हूँ और ऐसी कहानियाँ बताना चाहता हूँ जो पहले नहीं बताई गई हैं। मैं बहुत खुश हूँ कि मुझे सी। शंकरन नायर की कहानी बताने का मौका मिला। इससे पहले, स्काई फोर्स, सरफिरा और कई और फिल्में बनी हैं। मैं हमेशा जितना संभव हो उतना करीब पहुंचने की कोशिश करता हूँ।

## भिवंडी मनपा आयुक्त से मिला शिवसेना उबाठा का प्रतिनिधिमंडल

- नागरिक समस्याओं को शीघ्र हल करने की मांग

भिवंडी. शिवसेना उबाठा का एक प्रतिनिधिमंडल नागरिक मुद्दों को लेकर जिला प्रमुख मनोज गगे के नेतृत्व में भिवंडी मनपा प्रशासक, आयुक्त अनमोल सागर से मिलकर विस्तार से चर्चा की और समस्याओं को शीघ्र समाधान करने की मांग वाला ज्ञापन भी सौंपा। बैठक में जिला संचटक वैशालीताई मेस्त्री, जिला सचिव

राजाभाऊ पुण्यार्थी, पूर्व शहर प्रमुख मोहनदादा वल्लाल, यातायात सेना के राम लहरे पश्चिम सचिव निदेश दंडेकर से चर्चा में भाग लिया। उबाठा प्रतिनिधिमंडल ने आयुक्त अनमोल सागर को दिए मांगपत्र में बताया है कि, शहर में इस समय सड़क मरम्मत का काम चलने के कारण भिवंडी में सभी जगहों पर पानी की पाइपलाइन टूटी हुई है। पानी ठीक से नहीं बहा रहा है और नालियों की लाइनें भी लीक हो रही हैं। सफाई नहीं हो रही है। गणपति विसर्जन घाट बहुत ही



खराब स्थिति में है। तालाब के पानी पर पूरी काई जमी हुई है। कुछ क्षेत्रों से तालाब में रासायनिक पानी और नाले का पानी छोड़ा जा रहा है। खुदाई के कारण सड़कें खराब हो

गई हैं। सड़कों पर तारकोल बिछाया जाना चाहिए, चैंबरों पर ढक्कन नहीं होने से वाहन दुर्घटनाएं होती हैं। अनधिकृत रेहड़ी-पट्टी वाले सड़कों पर खड़े होकर यातायात

जाम करते हैं। सड़कों पर चार पहिया वाहन खड़े रहते हैं। सड़कों की मरम्मत नहीं की गई है। गड्ढे नहीं भरे गए हैं। मंदिर के सामने और सड़कों पर सीसीटीवी कैमरे लगाने का काम चल रहा है। गड्ढे तुरंत भरे जाने चाहिए। गणपति विसर्जन के लिए सभी घाटों को अपडेट और साफ किया जाना चाहिए। अनधिकृत रेहड़ी-पट्टी वालों के खिलाफ तुरंत कानूनी कार्रवाई की जानी चाहिए। नागरिकों के चलने के लिए फुटपथ बनाए जाने चाहिए, मनपा को हर जगह पार्किंग

के लिए जगह उपलब्ध करानी चाहिए। बीजीपी अस्पताल तुरंत शुरू किए जाने चाहिए। शहरों में छिड़काव और धुएं की व्यवस्था की जानी चाहिए, हमने मनपा की सभी प्रभाग अधिकारियों से मुलाकात की है और उन्हें लिखित ज्ञापन देकर वार्डों की कठिनाइयों के बारे में बताया है। मनोज गगे ने बताया कि आयुक्त ने भिवंडी शहर के लिए सभी सुविधाएं उपलब्ध कराने पर सहमति जताई है और सकारात्मक रुख अपनाया है।

## ठाणे मनपा का 21 जुलाई को लोकशाही दिवस

ठाणे. नागरिकों की व्यक्तिगत शिकायतों के तत्काल समाधान को सुनिश्चित करने के लिए, तहसील स्तर पर लोकशाही दिवस की तर्ज पर, ठाणे मनपा ने प्रत्येक माह के तीसरे सोमवार को 21 जुलाई सोमवार को जोन स्तर पर लोकशाही दिवस का आयोजन किया है। ठाणे मनपा द्वारा अपील की गई है कि नागरिक इस लोकशाही दिवस के लिए 15 दिन पहले यानी 7 जुलाई से पहले अपने अभ्यावेदन प्रस्तुत करें।

नागरिक लिखित स्थानों पर अपने अभ्यावेदन प्रस्तुत करें जोन 1 कालवा, मुंठा, दिवा वार्ड 1 समिति के अंतर्गत उपायुक्त कार्यालय, कलवा वार्ड 1 समिति कार्यालय, कलवा जोन 2 नौपाड़ा, वागले वार्ड

समिति के अंतर्गत उपायुक्त कार्यालय, नौपाड़ा वार्ड 1 समिति कार्यालय, ठाणे जोन 3 उथलसर, वर्तकनगर, लोकमान्य सावरकरनगर, मजीवड़ा मानपाड़ा वार्ड 1 समिति के अंतर्गत) उपायुक्त कार्यालय, मजीवड़ा मानपाड़ा वार्ड 1 समिति कार्यालय।

नागरिकों को सबसे पहले लोकशाही दिवस में आवेदन दखिल करना चाहिए। यदि क्षेत्रीय लोकशाही दिवस में दर्ज शिकायतों पर कोई कार्रवाई नहीं हुई है तो नागरिक 15 दिन पहले नियमानुसार मनपा लोकशाही दिवस में अपना अभ्यावेदन प्रस्तुत कर सकते हैं। नागरिकों से आग्रह किया जाता है कि वे आंचलिक लोकशाही दिवस के लिए अपना अभ्यावेदन संबंधित कार्यालय में जमा करें।

उल्हास विकास

FOLLOW US

NEWS OLIVE

Facebook, X, Instagram, YouTube, Telegram, WhatsApp, Email, Website icons

@ulhasvikas

ulhasvikas@gmail.com

GET IT ON ULHAS VIKAS

Google Play

Subscribe to our ULHAS VIKAS

You Tube Channel

Subscribe

मुंबई, ठाणे, नवी मुंबई, पनवेल, रायगड, उल्हासनगर, कल्याण एवं अंबरनाथ का

लोकप्रिय हिंदी दैनिक

उल्हास विकास

सब पे नजर, सबकी खबर Since 1985

www.ulhasvikas.com

Chief Editor Hero Ashok Bodha L.L.B., BMM, MA (PS)

epaper.ulhasvikas.com